

25/01/2025

06.40 PM

Signature Tune

آداب

یہ آکاش وانی سرینگر ہے۔

اب آپ محمود احمد خان سے خبریں سنئے

پہلے اہم خبروں کی سُرخیوں پر ایک نظر

ہیڈ لائنز

☆..... بھارت اور انڈونیشیا نے مختلف شعبوں میں اشتراک کو مستحکم کرنے کیلئے کئے متعدد معاہدوں پر دستخط۔

☆..... 15 ویں قومی ووٹس ڈے کے سلسلے میں تقاریب کا انعقاد // چناؤ کے احسن انعقاد میں اپنا موثر رول ادا کرنے کیلئے کئی شخصیات ایوارڈ سے سرفراز۔

☆..... ملک میں کل 76 واں یوم جمہوریہ شایان شان طریقے پر منانے کیلئے تمام تیاریاں مکمل۔

اور

☆..... کٹرہ سے بڈگام تک وندے بھارت ریل گاڑی کی کامیاب ٹرائل رن۔

بھارت انڈونیشیا

بھارت اور انڈونیشیا نے آج طبی نگہداشت، روایتی ادویات، ساحلی سلامتی، ثقافتی تبادلوں اور ڈیجیٹل ترقی میں متعدد مفاہمت ناموں پر دستخط کئے ہیں۔ اس تعلق سے آج نئی دہلی میں انڈونیشیا کے صدر **Prabowo Subianto** اور وزیراعظم نریندر مودی کے درمیان دو طرفہ بات چیت ہوئی۔ وزیراعظم نریندر مودی نے ایک پریس بیان میں کہا کہ دونوں ملکوں نے میری ٹائم سیکورٹی، سائبر سیکورٹی، دہشت گردی اور انتہا پسندی مخالف شعبوں میں اشتراک کرنے اور دیگر شعبوں کو بلند یوں تک لے جانے سے اتفاق کیا ہے۔

ووٹرز ڈے

آج ملک بھر میں 15 واں قومی ووٹرز ڈے منایا گیا۔ اس سلسلے میں ملک بھر میں کئی پروگرام منعقد کئے جا رہے ہیں۔ صدر جمہوریہ دروپدی مرمون نے نئی دہلی میں مرکزی تقریب میں شرکت کرتے ہوئے کہا۔

..... **Byte** (President)

ایوارڈ

اس موقع پر صدر جمہوریہ نے ملک میں الیکشن کے احسن انعقاد میں نمایاں رول ادا کرنے کیلئے مختلف شخصیات کو ایوارڈس عطا کئے۔ ایوارڈ پانے والوں میں جموں کشمیر کے چیف الیکٹورل افسر پی کے پولے، ڈوڈھ کے ضلع چنواؤ آفیسر ہرویندر سنگھ اور پلوامہ ضلع کی ایس ایس پی شامل ہیں۔ لیفٹنٹ گورنر منوج سنہا نے ایوارڈ حاصل کرنے والوں کو مبارکباد دی ہے۔

ایل جی

لیفٹنٹ گورنر منوج سنہا نے کہا ہے کہ پچھلے سال جموں کشمیر میں منعقدہ لوک سبھا اور اسمبلی انتخابات میں لوگوں کی بڑھ چڑھ کر شرکت سے یہ بات واضح ہو جاتی ہے کہ یہاں کے لوگ جمہوری اقدار اور نظام میں بھرپور اعتماد کرتے ہیں۔ جموں میں 15 ویں قومی ووٹس ڈے کے سلسلے میں منعقدہ ایک تقریب سے خطاب کرتے ہوئے ایل جی نے کہا کہ ہمارا ثقافتی منظر نامہ آزادی، مساوات اور شمولیات کی جمہوری اقدار پر توجہ مرکوز کئے ہوئے ہیں جسے عام شہریوں کو ایک باوقار زندگی گزارنے کا موقعہ فراہم ہوتا ہے۔ انہوں نے کہا۔

-----V/O----- (LG)-----

تقریب کے دوران کئی افسروں کو اعزازات سے سرفراز کیا گیا۔

تقریب ووٹس

15 ویں نیشنل ووٹس ڈے کے سلسلے میں آج کالج آف ایجوکیشن سرینگر میں صوبائی کمشنر کشمیر وی کے بدھوری کی صدارت میں ایک تقریب منعقد ہوئی۔ تقریب کے دوران ملک کی ترقی میں پورے جمہوری عمل خاص طور سے ووٹنگ کی اہمیت کو اجاگر کیا گیا۔ اس موقع پر پچھلے برس پارلیمانی اور اسمبلی انتخابات کے دوران نمایاں کارکردگی دکھانے والی شخصیات کو اعزازات سے نوازا گیا اور کئی نئے ووٹروں میں الیکشن کارڈس تقسیم کئے گئے۔ صوبائی کمشنر نے کہا کہ نوجوان پود کو پہلے سے ہی ووٹنگ کی افادیت کے بارے میں روشناس کیا جانا چاہئے۔ تقریب پر ڈپٹی کمشنر سرینگر بلال محی الدین بٹ اور کئی دیگر افسران بھی موجود تھے۔

چیف سیکریٹری ووٹنگ

ادھر جموں کشمیر میں بھی 15 ویں قومی ووٹس دن کے سلسلے میں متعدد تقریبات کا انعقاد کیا گیا۔ چیف سیکریٹری اٹل ڈلوانے سول سیکریٹریٹ جموں میں انتظامی سیکریٹریوں نیز دیگر افسروں اور اہلکاروں کو جمہوریت کی تمام قدروں کی پاسداری کرنے کا حلف دلایا۔

پولے

نیشنل ووٹرس ڈے کے موقع پر جموں کشمیر کے چیف الیکٹورل آفیسر پی کے پولے نے شعبہ خبر کے ساتھ بات کرتے ہوئے اپنے خیالات کا یوں اظہار کیا۔

.....Byte.....(PK Pole).....

NC

نیشنل کانفرنس کے صدر ڈاکٹر فاروق عبداللہ نے ووٹرس ڈے کے موقع پر لوگوں کو مبارکباد دی ہے۔ ایک پیغام میں انہوں نے کہا کہ ووٹ کے ذریعے سے ہی لوگ اپنے مسائل حل کر سکتے ہیں اور اسکے ذریعے ہی وہ اپنے معیار زندگی میں بہتری لاسکتے ہیں۔

نائب وزیر اعلیٰ

نائب وزیر اعلیٰ سریندر کمار چودھری نے آج وزیر اعلیٰ کے مشیر ناصر اسلم وانی کے ہمراہ بڈگام ضلع کا دورہ کر کے ترقیاتی منظر نامے کا جائزہ لیا۔ اس موقع پر ممبر پارلیمنٹ آغا سید روح اللہ بھی تھے۔

بریک

یہ خبریں آپ آکاشوانی سرینگر سے سُن رہے ہیں۔
خبریں آپ آکاشوانی کے موبائیل اپلیکشن نیوز آن اے آئی آر اور
DTH پر بھی سماعت کر سکتے ہیں۔

خبروں کے بلٹن اور شعبہ خبر کے پروگراموں سے متعلق آپ اپنی آرا اور

تجاویز ہمارے ای میل ایڈرس

akashvanisrinagarnews@gmail.com

پر بھیج سکتے ہیں۔

انتظامات

ملک میں کل شایان شان طریقے پر **76** واں یوم جمہوریہ منایا جا رہا ہے۔ اس سلسلے میں سب سے بڑی تقریب نئی دلی کے کر تو یہ پتھ پر منعقد ہوگی جہاں صدر جمہوریہ درو پدی مرموقومی جھنڈا پھیرا کر مارچ پاسٹ پر سلامی لیں گی۔

ادھر جموں کشمیر میں یوٹی سطح کی سب سے بڑی تقریب مولانا آزاد میموریل اسٹیڈیم جموں میں منعقد ہوگی جہاں لیفٹنٹ گورنر منوج سنہا قومی پرچم پھیرا کر پریڈ کا معائنہ کریں گے۔ اس تقریب میں وزیر اعلیٰ عمر عبداللہ مہمان خصوصی کی حیثیت سے شرکت کریں گے۔

وادی میں یوم جمہوریہ کی سب سے بڑی تقریب بخشی اسٹیڈیم سرینگر میں منعقد ہوگی۔ جہاں مہمان خصوصی قومی ترنگا پھیرا کر پریڈ پر سلامی لیں گے۔

ملک کے ساتھ ساتھ جموں کشمیر میں بھی یوم جمہوریہ تقریبات کے احسن انعقاد کیلئے سلامتی سمیت تمام انتظامات مکمل کئے گئے ہیں۔

خطاب

صدر جمہوریہ درو پدی مرموقومی جمہوریہ کے سلسلے میں آج شام سات بجے قوم سے خطاب کریں گی۔ صدر جمہوریہ کے اس خطاب کو آکاشوانی اور دور درشن کے پورے نیٹ ورک پر نشر کیا جائے گا۔ ہندی نشریے کے بعد خطاب کا انگریزی نشریہ پیش ہوگا۔ آکاشوانی کے علاقائی نیٹ ورک پر خطاب کا ترجمہ رات ساڑھے نو بجے نشر کیا جائے گا۔

ادھر جموں کشمیر کے لیفٹنٹ گورنر منوج سنہا کا یوم جمہوریہ کے موقعے پر قوم کے نام خطاب آج رات **8** بجے نشر کیا جائے گا۔

مبارکباد

لیفٹنٹ گورنر منوج سنہا نے یوم جمہوریہ کے موقعے پر میڈل فارگیلنٹری، بہترین خدمات کیلئے پریڈیٹس میڈل اور **Meritorius** خدمات کیلئے ایوارڈ حاصل کرنے کیلئے جموں کشمیر پولیس کے اہلکاروں اور افسروں کو مبارکباد دی ہے۔

IGP مبارکباد

آئی جی پی کشمیری کے بردی نے بھی ایوارڈ حاصل کرنے والے افسروں اور اہلکاروں کو مبارکباد دی ہے۔

DGP

ڈائریکٹر جنرل آف پولیس نلین پر بھات نے یوم جمہوریہ کے موقع پر جموں و کشمیر کے لوگوں کو مبارکباد دی ہے۔ انہوں نے اپنی ڈیوٹی انجام دینے کے دوران اپنی جانوں کی قربانی دینے والے اہلکاروں کو خراج عقیدت پیش کیا۔

ریل

اُدھمپور۔ بارہمولہ ریلوے لائن پر آج کڑھ سے بڈگام تک وندے بھارت ریل گاڑی کا کامیابی کے ساتھ ٹرائل رن مکمل کیا گیا۔ شمالی ریلوے کے چیف ایریا مینجر سرینگر شاقب یوسف نے اس بارے میں ہمارے نمائندے مبشر فاعی کے ساتھ بات کرتے ہوئے کہا۔

..... **Byte**

نشہ مکت

ملکی سطح پر سماج کو منشیات کی لعنت سے چھٹکارا دینے کیلئے انفرادی و اجتماعی سطح پر کوششیں جاری ہیں۔ وزیراعظم نریندر مودی کا پیغام۔

..... **Byte** (PM)

جموں کشمیر میں بھی نوجوانوں کو اس لت سے دور رکھنے کیلئے ہر سطح پر کوششیں جاری ہیں۔ اس حوالے سے جب ہم نے وادی کے ایک معروف براڈ کاسٹر عبدالرحمان بٹ کے ساتھ بات کی تو انہوں نے کہا۔

..... **Byte** (A.R Bhat)

سیاحت

آج سیاحت کا قومی دن منایا جا رہا ہے۔ اس دن کا مقصد ملک کے سیاحتی وسائل اور اقتصادی سماجی شعبے میں اس سیکٹر کی اہمیت کو اجاگر کرنا ہے۔ پیش ہے اس سلسلے میں ہمارے نامہ نگار سید مبشر رفاعی کی یہ رپورٹ۔

..... Byte

مجسمہ سازی

امریکہ میں برف سے مجسمے بنانے کے مقابلوں میں بھارتی ٹیم کو تیسری پوزیشن حاصل ہوئی ہے۔ واضح رہے کہ ان مقابلوں میں بھارت کی نمائندگی جموں کشمیر کے ظہور الدین لون اور سہیل محمد خان کے علاوہ یو پی سے تعلق رکھنے والے **Maitul** اُپادھیائے نے کی۔ مقابلوں میں بہترین کارکردگی دکھانے پر ظہور الدین لون نے شعبہ خبر کے ساتھ بات کرتے ہوئے کہا۔

..... Byte

تپ دق

جموں و کشمیر میں **100** دنوں پر مشتمل تپ دق مخالف مہم شد و مد سے جاری ہے۔ مہم سے کئی ایک تپ دق بیمار مستفید ہوئے ہیں اور یہ مریض صحت یاب ہو کر معمول کی زندگی گزار رہے ہیں۔ صحت یاب ہوئے ایک مریض نے اپنے تاثرات کچھ اس طرح بیان کئے۔

موسم

محکمہ موسمیات کی پیش گوئی کے مطابق جموں کشمیر میں اگلے 24 گھنٹوں کے دوران موسم عام طور پر خشک رہنے کا امکان ہے۔

سرینگر میں آج دن کا زیادہ سے زیادہ درجہ حرارت 14 اعشاریہ 6 ڈگری جبکہ کل رات کا کم سے کم درجہ حرارت منفی 4 اعشاریہ 1 ڈگری سلیسیس ریکارڈ کیا گیا۔
جموں میں آج دن کا زیادہ سے زیادہ درجہ حرارت 22 اعشاریہ 3 ڈگری جبکہ کل رات کا کم سے کم درجہ حرارت 5 اعشاریہ 3 ڈگری سلیسیس تھا۔

سرینگر میں کل طلوع آفتاب صبح 7 بجکر 33 منٹ پر اور

غروب آفتاب شام 5 بجکر 54 منٹ پر ہوگا۔

اسکے ساتھ ہی خبروں کا یہ بلٹن ختم ہوا۔

خبروں کا اگلا بلٹن آکا شوانی سے

کل صبح 7 بجکر 45 منٹ پر کشمیری میں نشر ہوگا۔

ہمیں دیجئے اجازت // خدا حافظ۔